

ISSN 0868-4545



Салават күпере

И, Казан!
дәртле Казан!
моңлы Казан!



*...Әйтә иртәнге намазга бик матур, моңлы азан;
И Казан! дәртле Казан! моңлы Казан! нурлы Казан!
Мондадыр безнең бабайлар түрләре, почмаклары;
Мондадыр дәртле күңелнең хурлары, оҗмахлары.
Монда хикмәт, мәғрифәт һәм монда гыйрфан, монда нур;
Монда минем нечкә билем, җәннәтем һәм монда хур...*

Г.Тукай.



Казаным! Казаным!

Журналыбызның август һәм сентябрь саннары тулысынча Казан шәһәрәнә багышлана. Тиздән, тагын берничә елдан (2005 ел) Казаныбызга нигез салынуга Бер мең ел була.

P.S. Чагыштыру өчен: моннан берничә ел элек Мәскәү салынуга 850 ел билгеләп үтелгән иде.

«Казан» сүзе нәрсәне аңлата икән соң ул? Гомумән, нигә безнең шәһәребез «Казан» дип аталган? Бу хакта риваятьләр дә бар.




Казан Кремле. 1630нчы ел.

Жигули казак

Борын заманнарында Идел буйларында Жигули казак дигән юлбасар була. Аның кешеләре Болгарны талап, тәмам бөлдереп бетерәләр. Болгар шәһәре халкы бу юлбасардан туеп, яңа шәһәр урыны эзли һәм хәзерге Казан урынын яхшы дип таба. Ул урын елан оясы була. Шуннан кыш көне саламнар ташып, язын еланнарны ут төртеп яндыралар, һәм кала урыны чистарып кала.

Казан кайда корылган?

Элек-электән Болгар дәүләтенә төрле яулар һөжүм итеп торганнар. Зур көрәшләр, сугышлар булган. Бу сугышларның күбесендә болгарлар җиңеп чыкканнар. Әмма көннәрдән бер көнне бик зур яу килеп, Болгар шәһәрен яндырган. Исән калган кешеләр Идел буйлап өскә таба менеп китәләр, яңа урын эзләп. Идел буйлап бик югары менәләр дә, сөйләшәләр: «Әйдә, суга йомычка салабыз. Йомычка кайда әйләнә, бөтерелә – шунда утырабыз», – диләр. Йомычка хәзерге Казан тирәсендә бөтерелә һәм, шунда кала корып, яши башлыйлар.



Казан. 1767 нче ел.

Казан кайнаган урын

Бер заманны хан кала корырга булган. «Кайда кала корыйк?» – дип кешеләре белән киңәшкән.

Берсе әйткән:

– Арбага казан куйыйк, казанга су салыйк, астына ут ягыйк, атларны чаптырып куйыйк. Казан кайда кайнап чыкса, шунда кала корырбыз, – дигән.

Шулай иткәннәр. Казан хәзерге Казан шәһәре урынында кайнап чыккан. Шуннан кала корганнар, ди.

Угым кая төшсә, каланы шунда салам

Мәми–Чаллы авылы янында Кала тавы бар. Ханнар шул тауда кала корганнар һәм шул тау башыннан ук ата торган булганнар. Бер хан ук атып әйткән: «Угым кая төшсә, каланы шунда күчереп салам», – дип.



Аның угы Казанның хәзерге хан мәчете тирәсенә төшкән. Укны шуннан барып табалар. Шуннан соң ук төшкән урынга эт күмәләр. Хан каланы шунда салырга куша. Каланы корып бетергәч, хан:

- Нигезгә нәрсә күмдегез?– ди.
- Эт күмдек, – диләр аңа.
- Кала этләргә кала икән алайса, – ди хан.

Бер заманны ханнар белән урыслар арасында тартыш була. Урыслар каланы ала алмый гажиз булалар. Шуннан урыслар бер мәселманга әйтәләр:

- Без сине алтынга күмәбез: каланы ничек алырга өйрәт, – диләр. Бу кеше, акчага кызыгып, болай ди:
- Безнең мәселман намаз бозмый, сез иртәнге намаз вакытында килегез, алырсыз, — ди.

Шуннан урыслар, иртәнге намаз вакытында килеп, каланы алалар, мәселманнар намаз бозмыйлар. Хан тәрәзәдән кыйблага таба кош булып очып чыгып китә һәм Кабан күленә төшеп югала.



Минтимер Шәймиев,
Татарстан Җәмһүрияте Президенты

Казан ул Татарстан Республикасының баш шәһәре. Башкала дип тә йөртәләр аны.

Татарстан белән Президент идарә итә. Татарстанның Президенты – Минтимер Шәрип улы Шәймиев. Казан баш кала булгач, Президентның эшләгән урыны да Казан шәһәрендә – Кремльдә урнашкан.

Кадерле балалар!

Тиздән, бик тиздән гүзәл мәркәзебез Казанның меңьеллыгын бәйрәм итәчәкбез. Әйе, шанлы, кодрәтле дәверләрдә дә, афәтле, гарасатлы чорларда да горурлыгын, мәгърурлыгын жуймаган Казаныбыз ошбу бәйрәм-тантанага мең мәртәбә лаек.

Гали дә, үтә гади дә, тыйнак һәм сабыр да, эшсәяр дә, шагыйрь дә, орышларда курку белмәс яугир дә булган борынгы бабаларыбыз Казанга нигез салганда изгедән изге теләкләр генә теләгәннәрдер: «Казан озын гомерле, бай тарихлы, тагын да гүзәл кала булсын!» дигәннәрдер.

Бүген Казаныбызга – мең яшь! Башкалабызның әйтеп-сөйләп бетергесез бай тарихы бар. Ул көннән-көн зурая, матурая, төзекләнә, ямьләнә. Аның тагын да күркәм, тагын да гүзәл, чиста-пөхтә шәһәр булуы сездән дә тора, кадерле балалар.



Президент Казан шәһәрәндәгә Кремльдә эшли дидек.

Казан Кремле бик борынгы корылма ул.

Кремль Казанның йөрәгә, җаны да. Кремльсез Казанны күз алдына да китереп булмас иде.

Атаклы Сөембикә манарасы да нәкъ менә Кремль эчендә урнашкан. Әлегә манара хакында халык күңелендә төрле риваятьләр саклана. Чынлап та, әлегә биек манара нигә «Сөембикә» дип аталган соң?

Сөембикә

Бервакыт Мәскәү патшасы Сөембикәнең (ул Казан Хан-бикәсе була) рәсемен күрә дә аңа гашыйк була. Илчеләрен җибәрә инде бу хәзер Казанга, Сөембикә янына, үзенә кияүгә чыгарга со-рап. Сөембикә моңа риза бул-мый. Шуннан Мәскәү патшасы, ачуы килеп: «Үз теләгең белән чыкмасаң, мин сине сугышып алам!» – ди дә, Казан ханлыгына каршы сугыш ача. Җиде ел ка-мап торганнан соң, крепость сте-наларын ваттырып, Казан шә-һәрән ала бу. Сөембикә дошма-нының җиңүен күргәч, ире кү-мелгән мәчетнең манарасына ме-нә дә аска ташлана. Менә шун-нан соң инде Хан мәчетен «Сөем-бикә манарасы» дип атый баш-лыйлар.



Казанның мэры, ягъни башлыгы
Камил Шамил улы Исхаков.



Кадерле балалар!

Тукай юкка гына «И Казан! Нурлы Казан!» дип язмагандыр. Әле ул вакытларда Казан алай ук нурлы булмаса да, шагыйрь башкаланы бик зурлаган.

Казан – бик тә борынгы шәһәр. Моннан мең ел элек нигез салынган булган аңа. Ул чакта хәтта Мәскәү шәһәре дә булмаган әле.

Бик зур бәхәсләрдән соң, бик күп хезмәтләр куйганнан соң, ниһаять, без Казаныбызга мең яшь икәнлеген раслый алдык!..

Хәзерге Казан – бөтенләй үзгә Казан. Ул чынлап та нурлы шәһәргә әйләнде. Өстәвенә шәһәребез һаман зурая бара. Чагыштырмача күптән түгел генә халык саны бер миллионга тулган иде, хәзер Казанда яшәүчеләрнең исәбе ике миллионга якынлашып килә.

Казанның көннән-көн матураюы барыбызның да күз алдында. Мин ышаныч белән шуны әйтә алам: сез зур егетләр, зур кызлар булып үсеп житкәндә Казаныбыз тагын да гүзәлрәк, тагын да матуррак шәһәр булыр.



Казан. 1839 нчы ел.

Кремльгә сәяхәтне дәвам итәбез:

Казан Кремле – бик борынгы корылма. Кремль татарча «Кирмән» сүзеннән килеп чыккан, ул сүз «шәһәр» дигәнне аңлата.

1552 нче елда урыс кенәзе Андрей Курбский Кремль турында болай дип яза:

«Менә без Казанга якынлаштык: аның көнчыгышында Казансу елгасы ага, көнбатышында – Болак елгасы. Елга шәһәр эченнән үк ага, башланган урыны Кабан күленнән. Үтәргә кыен бу елганы аркылып чыккан очракта да күл белән шәһәр арасында Арча кыры ягыннан бик биек һәм текә тау бар. Шәһәр әйләнәсе буйлап Болак елгасыннан алып Черек күлгә чаклы тирән чокырлар казылган. Ә Казансу ягыннан исә тау тагын да биегрәк. Һәм нәкъ менә шул тау башында крепость һәм Хан сарае урнашкан, шунда ук биек таш мәчетләр бар. Хәтерем ялгышмаса, алар бишәү иде бугай. Казан ханы үзенең 30 меңлек гаскәре белән шул крепость эченә кереп бикләнгән».

Димәк, ул вакытта ук Кремль эченә 30 мең кеше сыя алган!

Үз тарихыңны яхшы бел, балам!

1552 нче елда урыслар Казанны басып ала. Аңарчы Казан ханлыгы азат, мөстәкыйль дәүләт була. Әмма караңгы октябрь көннәрендә Казан дәүләте үзенең бәйсезлеген югалта.

Урыслар патшасы Иван Грозный басып алганчы Казан бай һәм бик матур шәһәр була. Грозный кушуы буенча шәһәрдәге мәчетләр, зиратлар, бай китапханәләр җимертелә. Зиннәтле Хан сараен урыс гаскәрләре пычратып бетерә, аны корал складына әйләндерәләр.



Казан Кремле. XIX гасыр.

Казанны басып алгач урыслар шәһәрдә ике агач чиркәү (Киприн һәм Иустан чиркәүләре) салып куялар.

Без хәзер яшәгән Яңа Казанга кадәр безнең әле Иске Казаныбыз да булган. Хәзер ул урыннарда Арча тимер юлы уза. Ул хәзерге Камай станциясеннән ерак түгел.

Яңа Казан бик матур җирдә урнашкан. Көнбатышта хәзерге Кремль калкулыгы урнашкан итәктән үк Болак суы ага. Казансу (Казанка) исә әлегә калкулыкның төньягында. Болак та элек Казансуга аккан.



Казан Кремленең менә шундый сурәтен дә хәтерли тарих.



Кремль янында Казансу аша салынган күпер кайчандыр менә шундый булган.

Бу урында, Казансу ярында, ул заманда атаклы Таһир мунчасы булган. Ә Болакның икенче очы Кабан күлләренә барып тоташа. Бу күлләр Түбән Кабан, Урта Кабан, Ерак Кабан дип атала. Кремль калкулыгынан көнбатышка таба, Болак суы арьягында, чакрымнарга сузылган яшел болыннар, зәңгәр күллекләр, әрәмәлекләр булган. Бу җирләр «Хан болыны» дип йөртелгән. Казан ханлыгы чорында Сабан туйлары да шушында уздырылган. Бу болынлыкта Казан халкы ял иткән, күңел ачкан, көч сынашкан, төрле ярышлар, хәрби уеннар оештырган. Болынлыкның Кабан күленә якынарақ очында «Үтәч мәчете» булган. Иван Грозный гаскәрләре Казанны басып алганчы әүвәл нәкъ менә шунда тупланалар инде.

Горур кыяфәт белән тау башында басып торган зиннәтле сарайларны, биек манаралы матур мәчетләрне, бизәлеп эшләнгән биналарны читтән килгән һәр кеше исе китеп, сокланып караган. Хәтта каланы җимерергә дип килгән Явыз Иван да Казанның матурлыгына соклануын яшерә алмаган.



Казан ханлыгы чорында башкаланың үзәк өлеше биек һәм калын диварлар белән уратылып алынган була. Ул стеналар эченә ком, таш тутыралар. Дошман җимерә алмасын өчен ул стена-диварлар бик киң, нык итеп эшләнелә. Мәсәлән, Болак буйлап сузылган диварның киңлегә 6 метр тирәсе, Арча кырындагы стена калынлыгы 15 метр була. Стена-дивар каршына тирән чокырлар казылган, аларга су тутырганнар. Эчкә үтеп керү өчен күтөрмә күперләр, капкалар булган.

Исемнәре безнең көннәргә килеп җиткән 13 шәһәр капкасы билгеле. Мәсәлән, шуларның кайберләре: Төмән капкасы, Нурғали капкасы, Алабуга (Илбуга) капкасы, Хан капкасы, Арча капкасы һәм башкалар.

Урыслар басып алганчы Казан Идел буеның иң гүзәл һәм зур шәһәрләреннән саналган. Ул бик тиз үскән, ныгыган, бай булган. Әмма берәздән соң көндәше Мәскәү аңа комсыз күзен кыздыра башлаган.



«Кытай» трактиры.



Пассаж.



«Толчок».



Хәзерге Чернышевский урамы.



Печән базары.



Ушаков йорты.

Казан шәһәренә болгар ханы Ибраһим нигез салган.

Хәзер Казанда 2 миллионга якын кеше яши.

1920нче елда Казан шәһәре Татарстанның башкаласы итеп игълан ителә. Шуннан соң шәһәрне тагын да матурайту, тергезү эшләре башланып китә. Казанда яшәүче халык саны да бик нык арта башлый. Ул зур сәнәгать (промышленность) үзәгенә әверелә. Шәһәрдә хәзер бит юа торган сабыннан алып куәтле вертолет һәм самолетларга кадәр эшләнелә.

Революциягә чаклы (1917 нче ел) Казан кварталларга бүленеп йөртелгән. Болак арты кварталында гадәттә татарлар яшәгән, бирге якта башка милләт халыклары күбрәк була. Шуннан соң районнар хасил була башлый. Әүвәл ике зур район төзелә, аннан соң дүрт, биш, 1973 нче елда районнар саны жидегә житә.

Казанда хәзер Авиатөзелеш, Вахитов, Киров, Яңа-Савин, Мәскәү, Идел буе һәм Совет районнары бар.

Казандагы атаклы урам-мәйданнар.

Беренче май мәйданы.

Ул Кремль каршындагы мәйдан. Анда Дәүләт музей, М.Жәлил һәйкәле бар. Әлеге мәйданда шәһәр хакимияте бинасы да урнашкан. Революциягә кадәр анда шәһәр Думасы эшләгән.



Кремль урамы. Ул элек Ленин урамы дип йөртелә иде.

С.Хәкимнең: «Йөрим таңда Ленин урамында, күңеләм Ленин белән сөйләшә» дигән шигырен әти-әниләрегез яхшы хәтерли торгандыр әле. Революциягә чаклы әлеге урам «Большая проломная» урамы дип аталган. Урыс гаскәрләре Кремльне нәкъ менә шушы урам турысыннан шартлаталар һәм анда зур чокыр (пролом) хасил була.

Казанда Муса Жәлил, Кави Нәжми, Кол Гали, Хәсән Туфан һәм башка атаклы язучылар исемендәге урамнар да бар.



Университет

Казан университеты дөньядагы иң борынгы һәм зур уку йортларыннан санала. Ул Рәсәйдә иң беренчеләрдән булып 1805 нче елда ачыла. Аның даны К. Насыри, Х.Фәезханов, И.Хальдин, Н.Лобачевский, Х.Мөштәри, А.Арбузов кебек галимнәр аркасында тагын да үскән.



М.Жәлил исемендәге опера һәм балет театры.




Язучылар йорты.



Сынлы сәнгать музейе.



Техник университет.



Г.Камал театры.



Тукай музейе.



Хикмәтле бишмәт

Күр әле син безнең калабызны. Казансуның Иделгә кушылган урыны нәкъ диңгез кебек. Ул күлләре, ул күлләре... Зәңгәр күл, Тирән күл, Аккош күле, Черек күл, Кабан... Ә су булган жирдә риваятьләр тумый калмый. Кабан күле турында гына да дистәләрчә риваять бар. Каюм Насыри китергәне Касыйм шәех дигән изге карт белән бәйле. Ул бу урынга төпләнергә кешеләр алып килә. Тик берсенең дә казык кагарга күңеле тартмый. Тирә-якта – урман-чытырман, камыш-


лы сазлыклар. Су юк. Әүвәл изге карт, утырып дога кыла, аннары бишмәтен сөйрәп китә. Бишмәт тиеп үткән жирдә күл хасил була.

Икенче риваятьтә сүз Болгар дәүләте тар-мар ителгәннән соң Аксак Тимер эзәрлекләвеннән качып килгән хан улы Кабанбөк турында бара. Ул күл суы белән юынып сихәткөч ала. Тиздән монда мәһабәт сарай сала. Күлне исә хан улы хөрмәтенә «Кабан» дип йөртә башлыйлар.



Зангар күз-мәре


Хэзинәне кем таба?



Кабан – бай күл. Риваятьлэргә генә түгел, чын мәгънәсендә алтын-көмөшкә бай күл ул. Әйе, әйе, аның төбөндә хэзинә ята. Юклы-барлы мал түгел ул... Хан казнасы!.. Бу хакта язу-чы Рафаэль Мостафин «Кабан күлө серләре» китабында бик тәфсилләп яза.

Безнең бурыч, дускай, синең белән бергә энә шул хэзинәне табу. Ә аңа юл әлегә китапта күрсәтелә. Анда язылганнарға караганда, имеш, Болак агып чыккан жирдән ерак түгел басарга, аннары берничә ук атымы араны үтәргә кирәк. Үттек. Хәзер инде каршы ярга йөз төбәп, берничә дилбегә буге (аның озынлыгын чамалыйсыңдыр) араны йөзеп үтәргә. Хэзинә күлнең нәкъ шул турысында ята. Табышмакмы? Табышмак! Чиш әйдә. Үзеңнең башың житмәсә, эти-эниенән ярдәм сора.

Рәссам Диләрә НӘҮРУЗОВА.





Әкият!

Бар шундый гажәп бер ил. Анда олы-олы апалар, абыйлар рәхәтләнеп курчаклы уйныйлар. Курчаклары да гади генә түгел – бик серлеләр, тылсымлылар. Шулай булмыйни! Ул курчакларны баш рәссам Валентина Губская һәм рәссам Александр Губский махсус ясыйлар бит. Ә баш режиссер Илдус Зиннуров һәм режиссер Людмила Дьяченко артист абыйларны, апаларны курчак уйнарга өйрәтә. Ә-ә, артист дигәч аңлады-




Т.Миңнуллин. «Укытты бүре сабак».



Р.Корбан, З.Думаevi. «Ак күлмәктә – кара елан».



Н.Дәүли. «Жырлап узган жәй».



Зөлфәт. «Таңга – Чулпан, айга – Зөһрә».

гызмы инде? Әлбәттә, сүз сезнең яраткан театрыгыз – курчак театры турында бара. Бу серле илдә сезнең дә булганыгыз бар бит. Исегезгә төшерегез әле.

Казандагы курчак театрының «Әкият» дип аталуын беләсездер, шәт. Сезне генә түгел, әти-әниләрегезне, хәтта, әби-бабаларыгызны да кызык-лы-мажаралы әкиятләре белән сөендергән, шаккатырган, тәрбияләгән



Зөлфәт. «Ат өреkkән шомлы тән».



Зөлфәт. «Гасырдан озын бу көн...».

театр ул. Әби-бабаларыгыз, диюгә, бер дә гажәпләнмәгез, үзләреннән сорап карагыз әле, ничәнче елда туганнар алар? Ә курчак театры инде 1934 нче елдан бирле эшли. Мин дә, нәкъ менә сезнең яшътә булганда – башлангыч класста укыганда – авылыбызга курчак театры килгән иде. Бүгенгә кадәр ул спектакльнең исемен дә хәтерлим – «Әнжеле үрдәк». Бик серле, могжизалы бу әкият гомергә күңелемә сеңеп калды.

Ерак-ерак авылларга, ерак-ерак илләргә йөрөп, күпме сабыйны театр дигән серле дөньяга алып кергән «Әкият» шул ул! Шуңа күрә, татарлар һәм руслар гына түгел, АКШта, Германия, Франция, Болгария, Польша һәм башка илләрдә яшәүче балалар да белә безнең Казан дәүләт курчак театрын. Иң дәрәжәле фестивальләр үзәге Канн шәһәрәндә Р.Корбанның «Бардым күлгә, салдым кармак», Төркиянең Адан шәһәрәндә Зөлфәтнең «Ат өреkkән шомлы тән» спектакльләрен дә тамашачы зур кызыксыну белән кабул иткән.

Театр 1974 нче елдан бирле Бөтендөнья курчак театрларының (УНИ-МА) даими әгъзасы.

Шушы урында сездән бер зу-ур сөенче аласым килә. Тиздән театрның өр-яңа бинасы булачак! Аны башкалабызның нәкъ үзәгендә М.Вахитов һәйкәле янында төзәргә җыеналар. «Бу – Казанның 1000 еллыгы уңаеннан, иң яшә тамашачыга бер бүләк», – ди театрның директоры Роза апа-гыз Яппарова.

Бүләк дигәннән... Тагын бер бүләк турында.

Курчак театрында иң күп спектакль караган баланы без үзе теләгән вакытта, үзе теләгән спектакльгә

2 урынлы чакыру билеты белән бүләкләргә булдык.

Үзегез караган спектакльләр турында безнең журналга язып җибәрегез.



Ләбиб Лерон Шүрәле килдә Казанга

Рәссам
Фәрит Муллахмәт
Шалтмылтфильм

Хәйран калды барча халык
Абзыйлар вә түтиләр:
– Күрәле, безнең Казанга
Шүрәле килгән! – диләр.

«Башкалага ара ерак», –
Диеп бер дә тормоган,
Арчадан килгән Шүрәле –
Кырлай хәтле Кырлайдан!



Казан урамнарын гизде,
Трамвайга утырып.
Прәнник, туңдырма ашады
Авызларын тутырып.



Кабанкүлдә, Казансуда
Су коенып алды ул.
Бармак-кармаклары белән
Балык тота язды ул.



Шулай йөри-йөри торгач,
Циркка да керде ул.
Тамашаның да кәттәсен
Менә шунда күрде ул.



Аю бии, этләр җырлый,
Казлар тарантас йөртә...
Клоуннар сүзсез-нисез
Бар халыкны көлдертә.



Бер мәлне тамашачылар
Күрделәр Шүрәлене:
– Әй, Шүрәле, безләрнең дә
Күңелен күрәле бер !



Шүрәлегә житә калды –
Аренага элдерде.
Залдагыларның барчасын
Кытыкламый көлдерде.



Цирктан соң зоопаркка,
Театрга барды ул.
«Шүрәле» балетын карап,
Бик тә хәйран калды ул.



Төнге Казанны сокланып,
Күзәтеп, карап йөрде.
Тукай, Жәлил һәйкәлләрен
Һәм Кремльне күрде.



Мин дә йөрдем Казан буйлап
Шүрәле белән бергә:
Тәмле-татлы чәкчәк белән
Чәй эчеп чыкты бездә.



Арчасына, Кырлаена
Кайтып китәр алдыннан
Сурәткә дә төштөк әле
Кабан күле янында.



Казан, Казан...

Әдәбиятлы вә мәғрифәтле иҗе калам — башкалам...



1550 еллар...

Чит-ятлар, үз кавем-дошманнар Казаныбызга – гүзәл мәркәзәбезгә яный: әледән-әле һөжүм итеп торалар.


Сак, уяу булырга, сакланьрга кирәк.

Дәһшәт-афәтне күрәселәр алда әле...



Казан халкы – мәғрифәтле халык. Унтугызынчы (XIX) гасырда ук безгә – милләтебезгә К.Насыйри, Х.Фәезханов, Ш.Мәрҗани кебек атаклы галимнәрне бирде.

Мәғрифәт һәрвакытта күңелләргә нур чәчәр...



Урысның бөөк шагыйрә А.С.Пушкин – татарның әдәбият-сәнгать мохитенә аеруча зур йогынты ясаган әдипләрнең берсе. Ул 1833 елның сентябрдә, Е.Пугачев восстаниясенә кагылышлы мәғлүматлар туплау өчен Казанга килә. 6 сентябрьдә ул профессор К.Ф.Фукс һәм аның хатыны, шагыйрә, әдәби салон хужабикәсе А.А.Фукс белән очраша.

Татар дөньясын тирәнтен өйрәнгән, күпсанлы хезмәтләр язган Фукс галиҗәнаплары өендә Пушкин яңа шигырьләрен укый...

«Җиктереп пар ат, Казанга кит-
тем туп-туры карап,

Чаптыра атларны кучер суккалап
та тарткалап...»

Мәшһүр Тукаебыз Казанга килү-
ен «Пар ат» шигырендә шулай тас-
вирлый... Арча сабыен, Җәек үсме-
рен Казан дөньяны таң калдырыр-
лык ир-егет вә шагыйрь итәчәк
әле...

Рәссам **М.С.Златаустанованың**
курчак-сыннары.

А.Эшкинин фотосурәтләре.



Сихерче кыз

Иске Казан бик текә тауда урнашкан булган, шуңа күрә Казансу елгасына төшү бик авыр икән. Ниндидер патша заманында бер кыз, Казансудан су алып менгәндә, арып, тауның уртасында туктаган да шәһәргә начар урын сайлаган өчен патша галижәнапларына ачу белдергән. Шушы вакытта гади кеше киеменнән йөрергә чыккан патша бу гүзәлнең зарын ишеткән дә, чыннан да, шәһәрнең урыны, бигрәк тә суга йөрү өчен, жайсыз икәннен әйткән. «Әйбәт урын кайда бар соң?» – дип тә сораган. Шуннан кыз Казанның хәзерге урынын әйткән.

– Син күрсәткән урын чыннан да шәп, – дигән патша, – әмма анда куркыныч еланнар оялаган.

– Алар, әфәндем, шәһәр төзүгә комачаулый алмый. Мин сихри көчкә ия. Әгәр әмер бирсәң, аларны кырып бетерә алам. Ә син урманны кисәргә һәм шәһәр корырга куш.

Патша кызның киңәшен тыңлаган һәм аңа еланнарны бетергә кушкан. Кыз хәзерге Казан урынына барып, берничә урынга чокыр казыткан, салам, чыбык-чабык әзерләткән. Бөтенесе әзер булгач, ул берничә сихерле сүз әйткән. Еланнар ояларыннан чыгып, аңа таба шуыша башлаганнар. Кыз аларның бөтенесен өяргә һәм чокырларга салырга кушкан да саламны яндырып жибәргән. Шулай итеп, барлык еланнар кырылып беткән. Тик берсе, уника башлы очар елан, коточкыч тавыш чыгарып, һавага күтәрелгән. Әмма ул да ут көйдергән булганга, Казаннан уника чакрым жирдәге бер авыл янына егылып төшкән.





Сер сандыгын сез ачасы...

Бер малайны беләм мин. Гадел атлы. Тарихны бик ярата. Киләчәктә археолог булмакчы. Тик менә әле күптән түгел генә Казан Кремлен ЮНЕСКО халыкара оешмасы канаты астына алыну уңае белән үткән б-и-и-к зур жыеннан борынын салындырып кайткан.

– Без үскәч тә ачарга сер калмый, – ди, кайгыра.

Алып киттем мин моны Казан Кремленә. Таныштырдым Татарстан археологларының атасы Фаяз Хужин абыйлары белән. Олуг галим әле яңа гына табылган бик-бик борынгы хан сарае нигезләрендә казу эшләре белән мәшгуль иде. Малайның, без үскәч, кызык бетә, дигәннен ишеткәч, и кычкырып та көлдә соң!..

– Бар булган серне сез ачасы шул, – диде ул аннары. – Менә бу нигездәге хан сарае ни рәвешле булган, йә, әйт әле? Син зур үскәч тә, хикмәти приборлар, компьютерлар ярдәмендә моны модельләштереп, серен ачып куярсыз. Геофизика фәне ярдәмгә килер үзегезгә. Яңа ачышлар күплегеннән башларыгыз әйләнеп бетәр әле. Мең еллык башкала серләренә без әле яңа гына төшенә башладык ич. Ә беләмсең, Гадел, Кремль астында, бик-бик тирәндә, әллә ниткән яшерен жир асты юллары бар. Кулъязмалар шуны дәлилли. Әлегә хәтле берсе дә табылмаган көе. Ханнарның тиңсез хәзинәләрен, китапханәсен 1552 елда, Явыз Иван чирүе илебезгә яу булып килгәч, шушыннан алып чыкканнар бит. Кайда хәзер алар? Бәлки, шунында ук, аяк астында ятадыр, нәкъ менә син төшеп житкәнне көтәләрдер? Бәлки, сиңең оныклар дәү булып, Кешелек Олуг Акыл Иясе булгач кына эзләп табарлык итеп яшерелгәндер алар, ә?



Нәни дуска мин дә бик күп сер чиштем. Әйтик, Казансу елгасы буенда таш, бронза гасырында, әле безнең эрага кадәр үк, гомер кичергән ерак бабайларыбызның торган урыннары табылды. Бусы тагын Гаделләр буынына өйрәнергә кала инде. Компрессор заводы белән Ял паркы арасында, Казансу буенда, тимер гасырына (б.э.к. VII-V гасырлар) караган Ананьино кабиләләренең торы урыннары, крепостьлар да яңадан-яңа ачыш булып, сер сандыгын ачканнарын көтә. Кабан күле янында ханнарыбызның илчеләр кабул итә торган жәйге резиденцияләре, крепостьлары (XII- XV гасырлар) урыны чират көтә. Бездә бит хәзер нибары 20 археолог бар. Ә археология истәлекләре саны – 5 мең. Әлегә шуның 100енә кул тигән. Казан Кремле 12 гектар мәйдан биләсә, шуның нибары яртысында гына казу эшләре алып барылган. Әле мондагы серләр, беләсезме, күпме? Нәкъ иксез-чиксез галәм хәтле!

Ренат Гаффар.



8-9(138-139) — 2001

ТАТАРСТАН РЕСПУБЛИКАСЫ МАТБУГАТ, ТЕЛЕРАДИОТАПШЫРУЛАР ЭШЛӘРЕ ҺӘМ МАССАКУЛӘМ КОММУНИКАЦИЯ ЧАРАЛАРЫ МИНИСТРЛЫГЫ, ТАТАРСТАН ЯЗУЧЫЛАР БЕРЛЕГЕ ИДАРӘСЕ ҺӘМ РЕДАКЦИЯ ЖУРНАЛЫ 1990 елның март аеннан бирле чыга.

“Салават күпере” ежемәсячнҗ журнал Министәрства по делам печати, телерадиовещания и средств массовых коммуникаций РТ, правления Союза писателей РТ и редакции. На татарском языке. Основан в 1990 году.

Татарстан Республикасы Мәғлүмат һәм матбугат министрлығы тарафыннан 96 нчы номер белән төркөлдә.

Баш мөхәррир
Зиннур ХӘСНИЯР

Баш мөхәррир
урынбасары
Вакийф НУРИЕВ

Жаваплы сәркатип
Ләбиб ЛЕРОН

Бизелеш мөхәррире
Фәрит МУЛЛАХМӘТ

Компьютер дизайны
Мөнирә КУЗИЕВА

Исәп-хисап бүлгә
Рәмзия САЛИХ

Тышлыкта
Светлана ИБРАНИМОВА рәсеме,

Мөктәпкәчә яшьтөгә һәм кәчә
яшьтөгә мөктәп балалары өчен.

Адрес редакции:
420012 г. Казань, ул. Муштары, 14.
«Салават күпере» журналының
компьютер үзөгәндә жыйелды һәм
төсләргә бүлендә.

«Идел-пресс» полиграфия нәшрият
комплексы» дәүләт унитар
предприятиясе. Казан, Декабрист-
лар урамы, 2 нче йорт.

Производства бирелдә 20.6.2001 ел.
Басарга кул куелды 20.6.2001 ел.
Көгазь форматы 84x108 1/16.
Гарнитура – Прагматика.
Офсет ысулы белән басыла.
Тиражы 13369 данә. Заказ А-297.
Бөясә килешү буюнча.

